



Sashen Hulda da Jama'a na Ofishin Jakadancin Kasar Amirk a Nijeriya,
Lamba 1075, Titin Diplomatic Drive, Babban Birnin Abuja.
Wayar Tarho: 09-461-4000. Yanar-gizo: <http://nigeria.usembassy.gov>

**Amirka da Kungiyar ECOWAS Sun Kaddamar da Dandalin Harkokin Kasuwancin Yammacin
Afrika da Kungiyar Kawancen Kasashen Afrika
Jawabin Ambasada James F. Entwistle
(Kamar yadda aka tsara)
18 ga watan Satumbar 2014, a Birnin Abuja**

Ina yininku, kuma *bon après-midi*,

Ina mai farin cikin kasancewa tare da ku, a yau, domin dukufa kan wani sabon fagen kawance, tsakanin gwamnatin Kasar Amirk a Kungiyar ECOWAS. Kamar yadda Shugaba Obama ya ce, "Afrika wata sabuwar cibiya ce, ta ci gaban harkokin duniya." Mai yiwa, zan dan nuna son zuciya, amma, zan kara ne da gode ma ku, da miliyoyin hazikan nahiyan Afrika, dake tafiyar da harkokin tattalin arziki, domin Yammacin Afrika, yanzu, wata cibiya ce ta ci gaban harkokin duniya.

An gabatar da ni, a matsalin jakadan Kungiyar ECOWAS, amma, mafi yawanku, kun san ni, a matsayin jakadan Kasar Amirk a Nijeriya. A dukan shekarun aikina, na kuma yi aiki a biranen Yaounde, da Douala, da Niamey, da Bangui, da kuma, Birnin Kinshasa, kwanan nan, a matsayin jakada. Bugu da kari, tawagarmu dake nan Nijeriya, suna da kwarewar sanin nahiyan Afrika. Mun san makwabta, mun kuma san irin muhimmancin tattalin arzikin dake daukacin yankin, na ci gaban duk wata kasar dake da wakilci a Kungiyar ta ECOWAS.

Shugaba Obama ya yi imanin cewa, hanyar mafi a'ala ta kirkiro da ayyukan yi, a Kasar Amirk, ita ce ta karfafa hadin kan tattalin arzikinmu, na duniya, da kara dankon zumuncin fasada ci gaban harkokin duniya. Tun cikin shekarar 2000, duniyar bankuna Afrika suka zarce rubunyawa. Haka ma kasuwar harkokin sadarwar ta rubanya, a 2004, kadsai. Kuma mun san cewa, daukacin kasashen Afrika, za su iya samar da rundunar ma'aikata fiye da kasashen India ko China, nan da shekarar 2040. Wannan kyakkyawan labarun na Afrika, kansa, wani dadadan labari ne ga Kasar Amirk.

Shekaru kamar 40 ke nan, da aka kafa Kungiyar ta ECOWAS, domin walwal jama'a, da kayayyaki, da harkoki, a tsallaken kan iyakokin yankin, wanda Kasar Amirk a tunanin shine kan gaba. A yau, akwai wata barazana, gagaruma, dake kwance, a yankin, watau barkowar cutar Ebola. Wannan cuta, ba barazana ba ce, kadai, ga lafiyar jama'a, har ma ga kwanciyar

hankalin tattalin arzikin Yammacin Afrika. Wannan ya sa, Kasar Amirka, ta hada hannu da kasashen duniya, da kuma wadanda ke Yammacin Afrika, domin yakar wannan barazana. Tun lokacin da wannan cutar ta kunno kai, Kasar Amirka ta fadada kokarin da take yi, da kuma bayar da kwararrun da za su kai agaji, domin kara dakushe illar barkewar cutar. Mun yunkura, matuka, game da wannan al'amari. A halin yanzu ma, muna da kwararru, kamar 100, ciki har da wadanda suka yi fice, da nuna hazaka, daga Cibiyar Rigakafi da Kula da Cututtuka, da kuma daga Hukumar USAID. Yammacin Afrika ya abka wa wani dogon artabu, da wannan mummunar cutar, kuma mun tsunduma a wannan artabun.

Amma, komai irin ta-kwanan da aka shiga, dole mu kara mayar da hankali ga bunkasar tattalin arzikin yanki.

Karuwar walwalar harkokin kasuwanci, na bayar da wata gagarumar hanyar da za a cimma bukatun Yammacin Afrika, domin kakkafan tattalin arziki da samun abin masarufi, a yau, da kuma nan gaba. Budaddsun kan iyakoki kuma na nufin karin daidaita farashi da kayayyaki, da kara wa masu saye, kwarin gwiwar da za su kyautata samun wadannan kayayyakin abincin, a dukan tsawon shekara, domin lafiyar jikinsu da ingantattun iyalai. Harkokin kasuwancin cikin gida na iya samar da kasuwanni, da dama, da hanyoyin karin kudaden haraji da kuma karin ayyukan yi, da za su bunkasa yawan jama'ar yankin. Walwalar harkokin ciniki kuma na sanya manoma su samu karin kasuwannin amfanin gona, da karin yawan yabanya da kuma samar da jarurruka, a wadansu fannonin na noma.

Yanayin harkokin ciniki da sufufi na inganta Yammacin Afrika. Haka harkokin kasuwanci, a tsakanin makwabta, na daukar lokaci, da duk wata himma, da kuma hadin kan dimbin masu ruwa da tsaki. Ina son in taya fungiyar ECOWAS murna, bisa ga hada kan wadannan jami'an, masu ruwa da tsaki, da kuma yin gagarumin yunkurin dake da muhimmanci ga sawwa ka harkokin kasuwanci. Gwamnatin Amirka, na alfaharin cewa hukumar USAID, na daya daga cikin manyan masu ruwa da tsakin.

Hukumar USAID, ta bayar da kufade, har fiye da dolar Amirka miliyan 300, ga kokarin fungiyar ECOWAS, a karkashin tsohon Dandalin Harkokin Kasuwanci, na sayar da kayayyaki ga kasashen waje, da dolar Amirka miliyan 89, ga hannun jari, da kuma dolar Amirka miliyan 53, domin bayar da basussuka. Wadansu kamfanoni sun samu irin wannan damar, ta samun kudaden da suka zama dole, na yin kayayyaki da kuma fadafawa su. Zurfafa tunani na kawar da duk wani shingen harkokin ciniki, haka daukaka ingantacin harkokin shugabanci da tabbar da nuna gaskiya. Har ila yau, zurfafa tunanin ne ya haifar da Dokar Shirin Ci Gaba da Bayar da Dama a Nahiyar Afrika – AGOA — da kuma kirkiro da Cibiyar Albarkatun Dokar ta AGOA, don taimaka wa gwamnatin fungiyar ECOWAS, na da su inganta dabarun sayar da kayayyaki ga kasashe.

Yau, shekaru 14, ke nan, da Shirin na AGOA ke daya daga cikin manyan manufofin Kasar Amirka, na ingiza manyan harkokin ciniki da zuba jarurruka, a Afrika. Kuma me kuke tsammani? Al'amarin na tasiri. Mun ga irin yadda yawan kayayyakin da kasar Amirka ke sayo,

ta hanyar shirin na AGOA, suka rubanya har gida uku. Yayinda albarkatun gurbataccen mai, ke kasancewa wani babban bangare na kayayyakin da ake sayowa ta hanyar shirin na AGOA, ita ma hada-hadar kayayyakin da ba su shafi gurbataccen man ba, sun rubanya har gida hudu, a shirin na AGOA.

Ya-Allah koko ne, ko ‘ya’yan yazawa daga Kasar Ghana, ko yadudduka daga Kasar Mauritania, ko kayayyaki daga kasashen Angola da Nigeria, shirin na AGOA na biya bukata, matuka, game da harkokin ciniki da kuma wadata, ya kuma taimaka wajen inganta kare mutuncin daukacin ma’ikatan nahiyan Afrika.

A 2013, misalin kashi 91, cikin 100, na kayayyakin da Kasar Amirka ke sayowa, a shirin na AGOA, dukan kasashen na da wata yarjejeniyar rashin karbar haraji, ya-Allah karkashin shirin AGOA, ko na GSP, ko kuma soke harajin, gaba daya, irin na Manyan Fitattun Kasashe. Muna son mu warwaro arzikan Afrika, domin amfanin jama’ar Afrika da kuma kirkiro gagarumar wadata ga duniya. Shugaba Obama ya sha alwashin kawo wannan sauyin, da kuma sabunta manufofin shirin na AGOA.

A cikin watan jiya, bisa ga hadin gwiwar Babban Taron Shugaba Obama, da Shugaban Afrika, mai tarihi, Wakilin Kasar Amirka, a fannin Harkokin Ciniki, Michael Froman da Shugaban Kungiyar ECOWAS, Shugaba Ouedraogo, sun sanya hannu, a wata yarjejeniyar Harkokin Ciniki da Sharudsdan Zuba Jarurruka – TIFA – na kuma samu damar da ina wajen, aka sanya hannu a yarjejeniyar. Wannan yarjejeniya ta TIFA, za ta wadata dabarun fasada harkokin ciniki da zuba jarurruka, a tsakanin Kasar Amirka da kuma kasashen Kungiyar ECOWAS, 15, da kuma daukacin yankin na fungiyar ta ECOWAS. Daukacin harkokin cinikin na kasar Amirka da fungiyar ta ECOWAS (na kayayyakin da aka sayo da wadanda aka sayar), sun tasam ma dolar Amirka miliyan dubu 23, da miliyan 300, a shekarar 2013.

A yau, mun kara tagawa, bisa ga hadin kan dake tsakanin Amirka da Yamacin Afrika: na farko, gwamantin Amirka, ta hannun hukumar USAID, da kuma yarjejeniyar da fungiyar ECOWAS ta sanya wa hannu, wadda ta sake jadadda yunkurinmu, na inganta manufofi. Na biyu, za mu kaddamar da shirin Dandalin Harkokin Kasuwanci da Hadin Kan Kawance da Jama’ar Afrika, na tsawon shekaru biyar, da zai inganta zuba jarurruka, da samar da ayyukan yi, da harkokin ciniki, a yankin Yamacin Afrika.

A karkashin Dandalin Harkokin Ciniki na Yamacin Afrika, hukumar USAID, za ta hada hannu da fungiyar ECOWAS, wajen kara yawan kayayyakin da yankin zai sayar – wanda zai sanya Yamacin Afrika ya shiga gasa da kasuwannin duniya. Dandalin Harkokin Kasuwancin zai bayar da taimako ga daruruwan kamfanoni. Tawagarmu za ta tallafa wa wannan aikin, wajen kalubalantar matsalolin harkokin sufuri, da sadarwa, da samar da kufade da kuma kyautata yanayin harkokin kasuwancin dake kawo cikas ga kamfanonin Yamacin Afrika, na shiga gasar.

Dandalin Harkokin Cinikin, zai taimaka wajen aiwatar da Haraji Bai-daya, da hade harkokin hukumomin kwastan, da ci gaba da manufotin inganta hada-hadar kayayyaki, zuwa kasuwanni. Zai kuma taimaka kai kayayyakin zuwa kasuwanni, a cikin hanzari, ba tare da wani hadari ba, kuma da madogara da rahuwa.

Sabon Dandalin Harkokin Kasuwancin, zai tallafa wa masana'antun sarrafa kwarar man kade, da 'ya'yan yazawa, da mangwaro da kuma tufafi, kazalika da inganta karin harkokin cinikin tsaba da dabbobi, wadanda ke da muhimmanci, ga tanadin kayayyakin abinci.

Dandalin Harkokin Kasuwancin zai samu damar tallafa wa masana'antun gida, da na manyan 'yan kasuwa, na yin aiki da junu, tare kuma da wadansu ayyukan hadin gwiwa, irin na Ayyukan Fadada Harkokin Kasuwanci da Sufuri na Nijeriya, da wadansu fungiyoyin yanki, irin su Kawancen Harkokin 'Ya'yan Yazawa, watau Global Cashew Alliance.

Wannan wani gagarumin zamani ne, mai faranta rai da zurfafa tunani, ga dangantakar Kasar Amirka da Yamacin Afrika, hakika ma, da d'aukacin Afrika. Sabon Dandalin Kasuwancin, wani muhimmin al'amari ne, na fadada harkokin kasuwancinmu da hadin gwiwar zuba jarurukan da Afrika za ta bunkasa, da Karuwar samun damar irin hadewar da yankin zai yi.

Wani gagarumin fannin kara yawan harkokin ciniki da zuba jarurukan, zai haifar da wani sawwakakken yanayin gudanar da harkokin kasuwanci. Wannan kuma ya sanya Kasar Amirka, ta sha alwashin tallafawa ga fadada Kungiyar Hanzarta Sanarwa da Kowo Dauki ta Kungiyar ta ECOWAS. Kungiyar ECOWARN, wani muhimmin nazari ne, da kuma kula da harkokin rigakafin tashe-tashen hankula da bullo da manufofi. A nan Nijeriya, muna sane, matuka, da irin gagarumar illar ta tashe-tashen hankula ke kawowa, kuma Kasar Amirka ta dage ga taimaka bayar da kayayyakin aiki, ga shugabannin yankin, bisa ga hasashe da kuma hadin kan kai dauki ga tashin tarzoma.

Kalubalar da Yamacin Afrika ke fuskanta, na da yawa, amma, muna da damar da za a samar da ci gaba, da inganci da kuma nasarori. Hakika, na gabata, gareku, a matsayin mai wata dama, a Afrika, kuma wanda ke da kyakkyawar masaniyar gaskiya, game da kalubalar da, dole, mu fuskanta, a kan hanyarmu ta neman makoma. Ina taya ku murnar duk wani fokarin da kuke yi, da nasarorin da kuke samu. Gwamnatin Kasar Amirka na fatan za a ci gaba da wannan kawance, da ku, da kuma tare da Kungiyar ECOWAS.

Na gode, kuma *merci*.

#

*Ana iya samun jawabin jakada da sauran muhimman bayanai game da manufotin
da shirye-shiryen Kasar Amirka, na Nijeriya, a shafin yanar-gizo, mai suna: <http://nigeria.usembassy.gov>.*

